

Айырмасы жок каерденбиз!
Ар жерден биз ар дайым теңбиз!
Калкым жеңгис! Калкым жеңгис
Билбесең тарыхы бай элденбиз! Ау
Калп эле төштү какпай Ау
Менин сабырым чыдамкай Ау-у
Максатыбыз биринчи болуу биринчини алуу!

Эгеменмин
Кыргыз – кырылгыс дегенденмин Ау
Ала-Тоону ээлегенмин
Бирок бүткүл дүйнөнү мээлегенмин! Ау
Пай-пай! Күрөш, бокс же муай тай
Даяр, токбуз, упай жаайт
Жеңишке фокус бардай

Тур, тур бол-бол
Узун, узун жол-жол!
Бут, бут, кол, кол!
Уктуңбу, октол!
Тур, тур бол-бол
Узун, узун жол-жол!
Бут, бут, кол, кол!
Уктуңбу, октол!

Атаңдын көрү дүнүйө!
Айтат Саякбай атам
Атаңды көрү дүнүйө!
Кырылгысмын баятан
Атаңдын көрү дүнүйө!
Кырк урууга тараган
Атаңдын көрү дүнүйө!
Кыргыз болуп жаралгам!

Мен Оштон болом, болом Баткенден!
Джалалабад, Таластан келгем!
Нарындыкмын деген элдерден
Ысык Көлдүк, Чүйлүк кышы-жайы менен!
Манас – атам, Умай – энем!
Жаратканым, Кудайым – сен!
Баратамын, тарых барактарын
Жазып таратамын кыймылдай берсем! Ау

Жол узарып уланат!
Жарымын жоготуп алса дагы Бурана! Ау
Бир бололу деген дувама
Мага керек макулдугуң бирок кубана! Ау
Желбиреп кызыл туу жана
Күндүн 40 нуру жанат!
Коркуткан жерим жок
Сыйлаган элим бар бул чакыруу сага!

Кыргызстан, калба алга жылыштан! Ау
Түндүктөн Түштүккө карай, Батышка Чыгыштан. Ау
Кара күчү менен тырышкан
Айрылбаш үчүн ырыстан! Ау
Баардыгы кылыгыбыздан

Ойлон! Ойгон! Менин Кыргызстаным!

Тур, тур бол-бол
Узун, узун жол-жол!
Бут, бут, кол, кол!
Уктуңбу?! Октол!
Тур, тур бол-бол
Узун, узун жол-жол!
Бут, бут, кол, кол!
Уктуңбу?! октол!